



राजस्थान राज्य विद्युत उत्पादन निगम लिमिटेड
जन-सम्पर्क अनुभाग
विद्युत भवन, जनपथ, ज्योतिनगर, जयपुर -302 005
फोन-0141-2741825, मो.-9413349874, ईमेल-pro@rrvun.com

छबड़ा सुपर क्रिटिकल थर्मल विद्युत परियोजना की 660 मेगावाट क्षमता की इकाई-5 का सफलतापूर्वक वाणिज्यिक उत्पादन प्रारम्भ

जयपुर, 8 अगस्त 2018

राजस्थान राज्य विद्युत उत्पादन निगम के छबड़ा सुपर क्रिटिकल थर्मल तापीय विद्युतगृह में आज दिनांक 08.08.2018 को सुबह 8.50 बजे एक नया अध्याय जुड़ गया जब विद्युतगृह की 660 मेगावाट क्षमता की इकाई-5 का पूर्ण क्षमता पर लगातार 72 घण्टे परिचालन कर ट्रायल रन आपरेशन सफलतापूर्वक सम्पन्न हुआ। उल्लेखनीय है कि इस इकाई का प्रथम ऑयल सिन्क्रोनाइजेशन कर्मचारियों के अथक प्रयासों से सीमित अवधि (42 माह) के रिकॉर्ड न्यूनतम समय में दिनांक 02.10.2016 को, कोल फायरिंग दिनांक 25.02.2017 एवं पूर्ण क्षमता पर उत्पादन 04.04.2017 को सम्पन्न हुआ। उक्त सुपर क्रिटिकल इकाई के लिए निगम द्वारा मैसर्स एल एण्ड टी को दिनांक 28.03.2013 को कार्यादेश दिया गया था।

ऊर्जा राज्य मंत्री श्री पुष्पेन्द्र सिंह ने इस उपलब्धि पर प्रसन्नता व्यक्त करते हुए बताया कि ट्रायल रन आपरेशन की सफलतापूर्वक उपलब्धि के उपरान्त दिनांक 09.08.18 की मध्य रात्रि से इस इकाई द्वारा वाणिज्यिक उत्पादन प्रारम्भ कर दिया जावेगा। उन्होने बताया कि बारां जिले के छबड़ा तहसील के चौकी मोतीपुरा ग्राम में निर्माणाधीन छबड़ा सुपर क्रिटिकल थर्मल विद्युत परियोजना की नवस्थापित 660 मेगावाट क्षमता की इकाई-5 के पूर्ण क्षमता से संचालित होने पर यह इकाई प्रतिदिन 1.584 करोड़ यूनिट बिजली उत्पादित करेगी। राज्य सरकार द्वारा छबड़ा थर्मल तापीय विद्युतगृह में दो सुपर क्रिटिकल इकाईयो हेतु दिनांक 02.03.2009 को स्वीकृति दी गई थी। दोनों सुपर क्रिटिकल इकाईयों (इकाई 5 एवं 6) के निर्माण पर कुल 10,910 करोड़ रुपये की संभावित लागत आएगी। इस इकाई से नियमित वाणिज्यिक उत्पादन प्रारम्भ होने से राविउनि की कुल उत्पादन क्षमता 5957.35 से बढ़कर 6617.35 मेगावाट हो जायेगी।

.....